

የማይቻል ከቶ ሲመስል
አቅም ጠፍቶ ጉልበትም ሲዝል
የጨለማ ስልጣን ተጠራርቶ እጁን ሲዘረጋ
ደጁም ሲዘጋጋ

ተደርጎ በማይታወቅ በብዙ ክብር በሙሉ ሀይል
ሊመለከ ነው ጌታዬ /2
የሰማይ አርነት ፀዳል ጨለማውን ደረማምሶ
ፈነጠቀ በጓዳዬ /2

ልነሳ ከነፍሴ ፈቃድ
ልዘርጋ ቅጥሩን ልናድ
ልገሰግስ ልየው መቅደሱን
ላንግሰው ኢየሱስ ንጉሱን

1. በተደራረበ ሸክም ቀን በቀን እጅግ መጉበጡ
ለአለም ስርአት መገኘት መተብተብ መያዝ መዋጡ
ሊቀር ወዳሗላ ሊጣል ጠላት ተመትቶ አናቱ
ኢየሱስ በሙላት ሊከብር እነሆ መጣ ሰአቱ /2

ልነሳ ከነፍሴ

2. በክርስቶስ ሞት የተገኘ የጻነት ከሁሉ ልቆ
የአለምን ሃላፊ መልክ ብሩና ወርቁን አስንቆ
ለዳነው ሰው ህያው መንፈስ መለቀቅን ሊሰጥ በሙላት
ነፍስ አብዝታ ምትናፍቀው እነሆ መጣ ሰአቱ /2

ልነሳ ከነፍሴ

3. የፍጻሜው ዘመን እሣት እንደተስፋ ቃሉ ነዶ
በዚህ በፍራሹ ድንኳን የእግዚአብሔር ክብር ወርዶ
ለእኔ ማለት ቀርቶ ፍፁም ለእርሱ ክብር መኖር ሊቻል
በርህራሄ አባት ፍቃድ የተቀጠረው ቀን መጥቷል /2